

---

8 aprel tarixində Cəlilabad şəhər Heydər Əliyev Mərkəzində Təhsil İnstitutu tərəfindən Lənkəran-Astara Regional Təhsil İdarəsinin Cəlilabad və Masallı rayonları üzrə tabeliyində fəaliyyət göstərən ümumi təhsil müəssisələrinin Azərbaycan dili və ədəbiyyat, həmçinin ibtidai sinif müəllimləri ilə sertifikatlaşdırma prosesinə dair məlumatverici görüş keçirilib.

Görüşdə ARTİ-nin Metodik Dəstək və Peşəkar İnkişaf Mərkəzinin şöbə müdiri Aynur Rüstəmov, İnsan Resursları Mərkəzinin əməkdaşı Fəridə Həsənlizadə, Azərbaycan dili və ədəbiyyat üzrə mütəxəssis Nuriyyə Verdiyeva, ibtidai sinif üzrə mütəxəssis Ülker Mirzəyeva, Lənkəran-Astara Regional Təhsil İdarəsinin inzibati təşkilat sektorunun müdiri Rəhim Rəhimov sertifikatlaşdırmanın mərhələləri, təşkili və məzmunu ilə bağlı məsələlər barədə məlumatlar verib.

Görüş müddətində təhsil verənlərin sertifikatlaşdırılmasının qiymətləndirmə çərçivəsi izah edilib, mövzular haqqında ətraflı məlumat verilib və müəllimlərin maraqlandıran müxtəlif suallar cavablandırılıb.

Qeyd edək ki, sertifikatlaşdırma prosesinə dair məlumatverici görüşdə Cəlilabad və Masallı rayonları üzrə ümumilikdə 500-ə yaxın Azərbaycan dili və ədəbiyyat, həmçinin ibtidai sinif müəllimi iştirak edib.